

அருள்மிகு பிரம்மபுரீஸ் வரர் தல வரலாறும் சிறப்பும்



அருள்மிகு பிரம்ம சம்பத் கௌரி சமேத
ஸ்ரீபிரம்மபுரீஸ்வரர் ஆலயம்
திருப்பட்டுர்

தல வரலாறும், சிறப்பும்



பிரம்மா காயத்ரி

“ஓம் வேதாத்தமகாய வித்மஹே

ஹிரண்ய கர்பாய தீமஹி

தன்னோ பிரஹ்ம ப்ரசோதயாத்”

தலையெழுத்தை மங்களகரமாக மாற்றும்

சக்தி படைத்த ஸ்ரீ பிரம்மா

திருப்பட்டுர்

ஸ்ரீ பிரம்மபுரீஸ்வரர் ஆலய வரலாறு

“ அம்மானே ஆகம சீலர்க்கருள் நல்கும்
பெம்மானே பேரருள் பீடவூரன்
தம்மானே தண்டமிழ் நூற்புலவாணார்தோர்
அம்மானே பரவையுண் மண்டளி அம்மானே”

– சுந்தரர் (7:96:6)

“ பூவினுள் பதுமம் போலும் புருடருள் திருமால் போலும்
காவினுள் கற்பம் போலும் கலைகளுள் ஞானம் போலும்
ஆவினுள் சுரரான் போலும் அறத்துள் இல்லறமே போலும்
நாவினுள் மெய்ந்தாப் போலும் நாட்டினுள் சோழநாடு”

இத்தகைய சிறப்புடைய சோழநாட்டின் ஒரு பகுதியாய் இருந்த பொன்னி நதியும்
காவிரி பாயும் தென் தமிழ்நாட்டின் நடுநாயகமாய் வீற்றிருக்கும் திருச்சி மாவட்டத்தின்
வடகரையில் திருச்சி- சென்னை தேசிய நெடுஞ்சாலையில் 25 கி.மீ தொலைவில்,
சிறுகனூருக்கு மேற்கில் 5.கிமீ தொலைவில் திருப்பட்டுர் அமைந்துள்ளது. இவ்வூரில்
பழமையும், பெருமையும் மிக்க ஸ்ரீ பிரம்மபுரீஸ்வரர் ஆலயம் உள்ளது.

இந்த பழம்பெருமை வாய்ந்த ஆலயத்தின் சிறப்புப் பற்றி விரிவாக காண்போம்.

இவ்வாலயம் ஐந்து (5) நிலைகள் கொண்ட இராஜகோபுரத்துடன் கிழக்கு நோக்கி
கம்பீரமாக காட்சியளிக்கிறது. நாம் உள்ளே நுழைந்ததும், கொடிமரம், அதனைத்
தொடர்ந்து நந்தியெம்பெருமான் ருத்ராட்சி பந்தலின் கீழ் காட்சியளிக்கிறார்.
இம்மண்டபத்திற்கு பெயர் வேத மண்டபம். அதனைத் தொடர்ந்து உள் பிரகாரம்
சென்றால் நாத மண்டபம், இம்மண்டபத்தில் சப்தஸ்வரத் தூண்கள்
அமையப்பெற்றுள்ளது. இம்மண்டபத்தினைக் கடந்து உள்ளே சென்றால் துவார
பாலகர்களை வணங்கி ஈசன் கருணைக் கடலான பிரம்மனுக்கு அருள் புரிந்த
பிரம்மபுரீஸ்வரரைக் காணலாம்.

ஸ்ரீபிரம்மபுரீஸ்வரர் : ஈசன்

கிழக்கு நோக்கிய சன்னதி, சுயம்பு மூர்த்தி, அழகிய தோற்றம், மேலே தாராபாத்திரம், நாகபரணத்துடன் கூடிய சதுர ஆவுடை திருமேனி. ஸ்ரீ பிரம்மனின் தலையெழுத்தை மாற்றி அருள் புரிந்ததால் ஸ்ரீ பிரம்மபுரீஸ்வரர்.

ஸ்ரீ பிரம்மா வரலாறு:

நாக மண்டபத்தின் தென்புறம் சென்றால் மிகப்பெரிய கிழக்கு நோக்கிய ஸ்ரீ பிரம்மா சன்னதி, பிரம்மனுக்கு கோவில்கள் இல்லை என்பது பொதுவானக் கருத்து. ஆனால் பிரம்மன் இல்லாத சிவன் ஆலயம் இல்லை என்பது தான் உண்மை. எல்லா சிவ ஆலயத்திலும், ஈசனின் இடப்பறத்தில் அபிஷேக தீர்த்தம் வரும் வழியில் கோஷ்ட மூர்த்தியாக இருந்து வருகிறார்.

ஆனால் திருப்பட்டுரில் மட்டுமே பிரம்மாண்டமான அதுவும் தலையெழுத்தை மங்களகரமாக மாற்றும் சக்தியுடன் தனி சன்னதியுடன் காட்சியளிக்கிறார். பிரம்மன் ஒருமுறை இந்த உலகத்தை படைக்கும் சக்தி தன்னிடம் உள்ளது, மிகுந்த தேஜஸ் உள்ளது மேலும், ஈசனுக்கும் ஐந்து தலை, தனக்கும் ஐந்து தலை என “ நான் ” எனும் அகங்காரத்துடன் ஈசனை மதிக்காதப் போக்கு தென்பட்டது.

ஈசன் பிரம்மனுடைய அகங்காரத்தை அழித்து அவரின் நிலையை உணர வைக்க எண்ணினார். ஆகவே, “பிரம்மனே ஐந்து தலை என்பதால் அஞ்சுதல் இல்லாமல் இருக்கிறாய்” என்று அவருடைய ஒரு தலையை கொய்து விட்டு தேஜஸ் இழக்கக்கடவாய் என்று சாபம் இட்டார். பிரம்மன் தேஜஸ் இழந்தததால் படைப்பாற்றலையும் இழந்தார்.

தன் நிலையை உணர்ந்த பிரம்மன் திருப்பட்டுரில் துவாதச (12) சிவலிங்கங்களை பிரதிஷ்டை செய்து வழிபாடு செய்தார். ஆக பிரம்மனிக் வழிபாட்டில் மகிழ்ந்த ஈசன் பிரம்மனின் படைப்பாற்றலையும், திரும்ப வழங்கி கூடுதலாக ஒரு வரம் வழங்கினார். பிரம்மனே உன்னுடைய வழிபாட்டில் மகிழ்ந்த யாம் எல்லோருடைய தலையெழுத்தை நிர்ணயிக்கும் உன்னுடைய தலையெழுத்தை மாற்றியது போல் இங்கு வந்து உன்னை வழிபாடு செய்பவர்களுக்கு மீண்டும் ஒரு முறை அவர்களுடைய “ தலையெழுத்தை

மங்களகரமாக மாற்றுவாயாக” என்று வரமளித்தார். “ விதியிருப்பின் விதி கூட்டி அருள்க” என்றும் வரம் வழங்கினார்.

இந்த வரத்திற்கு இரு பொருள் வரும். 1. “ விதியிருப்பின் “ அதாவது இத்தலத்தில் வந்து யாருக்கெல்லாம் தலை விதி மங்களகரமமக மாற்ற வேண்டும் என்ற விதி உள்ளதோ அவர்களே உன்னை வந்து பார்த்து மாற்றிக் கொள்ள இயலும். 2. “ விதியிருப்பின் விதி கூட்டி அருள்க” யாருடைய தலையெழுத்தையெல்லாம் விதி கூட்டி மங்களகரமாக அருள முடியுமோ அவர்களுக்கெல்லாம் அருள்க என்பதாகும்.

குருபார்க்க கோடி நன்மை:

குருவுக்கு அதிதேவதையாக விளங்கும் பிரம்மனின் அருட்பார்வை பட்டாலே போதும், சகலதோஷங்களும் நீங்கி வாழ்வில் அனைத்து நலன்களும் பெற முடியும்.

பரிகாரத்தலம்:

நம் ஒவ்வொருவருடைய ஆசையுமே நாம் தற்பொழுது இருக்கும் நிலையை விட மிகச் சிறப்பாகவும், நல்ல ஆரோக்கியமும் , செல்வ நலத்துடன் வாழ வேண்டும் என்பதே. அதற்கு இத்தலத்து ஸ்ரீ பிரம்மாவை நேராக வந்து பார்த்தாலே போதும் நலம் பல வழங்கி நல்வாழ்வு நல்குவார்.

ஸ்ரீபிரம்மாவை வழிபாடு செய்ய உகந்த நாட்கள்:

திங்கள், வியாழன், திருவாதிரை, புனர்பூசம், சதயம் மற்றும் நம்முடைய பிறந்த நட்சத்திரத்தன்று இவ்வாலயத்திற்கு வந்து வழிபாடு செய்தல் சிறப்பு.

தலையெழுத்தையே மாற்றுவார் என்பதால் சகலவிதமான சர்வ தோஷ பரிகாரத்தலமாகும்.

பரிகார முறை:

முதலில் இத்தலத்துக்கு வருகை தருதல் வேண்டும். பின்னர் ஈசன், பிரம்மன், அம்பாள் ஆகியோரை தரிசித்து விட்டு, (36) தீபமிட்டு 9 முறை வலம் வந்து வேண்டுதல் வேண்டும்.

பொதுவான பரிகாரம்:

கணவன் – மனைவி பிரிந்தவர் கூடுதல், துர்மரணம், வியாபரத்தில் நஷ்டம், திருணத்தடை, பிள்ளைகள் இழப்பு, கல்வியில் பாதிப்பு, வறுமை, குழந்தையின்மை, மன வியாதிகள், தினமும் நித்ய கண்டம், பூரண ஆயுள், என்ற நிலையில் உள்ளவர்கள் இத்தலத்து ஸ்ரீ பிரம்மாவை நேராக நின்று தரிசித்தாலே போதும். சுகல தோஷங்களும் நீங்கி “ திருப்பட்டுர் வந்தோம். திருப்பம் நிகழ்ந்தது” என்ற நல்ல மங்களகரமான நிலை அடையலாம்.

பதஞ்சலி முனிவர்:

“ ஓம் சிவதத்வாய வித்மஹே

யோகாந்தராய தீமஹி

தன்னோ பதஞ்சலி குரு ப்ரசோதயாத்”

இந்த காயத்ரி மந்திரத்தை ஒருமுறை சொன்னாலே போதும் ஒன்பது கோடி தேவர்களும் முனிவர்களும் அருள்வார்கள்.

இவர் பிரம்மன் சன்னதிக்கு தென்புறம் உள்ளார். இவர் யோக சூத்திரம் அருளிய பதஞ்சலியாவார். இவர் நித்ய கைங்கர்யாள் என்று அழைக்கப்படுவார். தினமும் இவர் இத்தலத்து ஈசனை வணங்கி இங்கு வந்து வழிபடும் பக்தர்களுக்கு யோகமாகிய ஞானத்தை வழங்கி மன நிம்மதி அளித்து அருள்புரிந்து வருகிறார்.

சப்த மாதாக்கள்:

“ ஸ்ரீ சப்தமாத்ருகா தேவி காயத்ரி

ஓம் ஹம்சத்வஜாய வித்மஹே

கூர்ச்சாஹஸ்தாய தீமஹி

தன்னோ பிராஹ்மீ ப்ரசோதயாத்”

பதஞ்சலி முனிவர் சன்னதியின் அருகில் உள்ளது.

தட்சிணாமூர்த்தி:

“ குரு பிரம்மா, குரு விஷ்ணு, குரு தேவோ

மகேஸ்வர; குரு சாத்தாத் பரபிரம்மா

தஸ்மை ஸ்ரீ குருவே நம;

பிரம்மன் சன்னதிக்கு அருகில் வடபுறம் உள்ளது.

மகா விஷ்ணு :

ஈசனின் நேர் மேற்கில் கோஷ்டத்தில் உள்ளது.

முருகன் வள்ளி, தெய்வானை:

ஸ்ரீ பிரம்மன் சன்னதியின் பின்புறம் சற்று தள்ளி உள்ளது. முருகன் வள்ளி தெய்வானையுடன் கூடிய தனித்துவமான சன்னதி. முருகன் இடபாக மயிலில் வாகன மூர்த்தியாக உள்ளார்.

கஜலெட்சுமி:

சுதை சிற்பத்துடன் ஒரு கஜலெட்சுமியும், கல்சிலா ரூபமாக ஒன்றும் கஜலெட்சுமி உள்ளது.

துர்க்கை:

விஷ்ணு துர்க்கை, சண்டிகேஸ்வரர் சன்னதிக்கு அருகில் உள்ளது.

ஸ்ரீ பிரம்மன் வழிபட்ட சிவலிங்கங்கள்:

1. ஸ்ரீ பிரம்மபுரீஸ்வரர் (மூலஸ்தானம்)
2. ஸ்ரீ பழமைநாதர் (பதஞ்சலி முனிவர் சன்னதி எதிரில்)
3. பாதாள ஈஸ்வரர் (சண்டிகேஸ்வரர் அருகில்)
4. தாயுமானவர் (அம்மன் சன்னதி நுழைவு வாயிலில்)
5. மண்டுகநாதர் (அம்மன் சன்னதியின் வடபுறம்)
6. ஸ்ரீ ஏகாம்பரேஸ்வரர் (அம்மன் சன்னதியுள் வடபுறம்)

7. ஸ்ரீ அருணாச்சலேஸ்வரர் (அம்மன் சன்னதியின் வடபுறம்)
8. ஸ்ரீ கைலாச நாதர் (அம்மன் சன்னதியின் வடபுறம்)
9. ஸ்ரீ ஜம்புகேஸ்வரர் (அம்மன் சன்னதியின் வடபுறம்)
10. ஸ்ரீ காளத்திநாதர் (அம்மன் சன்னதியின் வடபுறம்)
11. ஸ்ரீ சப்தரிஷீஸ்வரர் (அம்மன் சன்னதியின் வடபுறம்)
12. ஸ்ரீ சுத்த ரத்தினேஸ்வரர் (அம்மன் சன்னதியின் வடபுறம்)

ஸ்ரீ பிரம்ம சம்பத் கௌரி:

இந்த சன்னதி கொடிமரத்தின் வடபுறம் தனிக்கோயிலாக அமைந்துள்ளது. ஸ்ரீ பிரம்மதேவன் வழிபட்ட அம்பிகை பிரம்மனுடைய சம்பத்தாகிய தேஜசை அம்பிகை திரும்ப வழங்கியதால் பிரம்மசம்பத் கௌரி.

ஸ்தல விருட்ச மகிழ்மரம்:

இது அம்மன் சன்னதியின் வடபுறம் உள்ளது. சுமார் 150 ஆண்டுகள் பழமையாக மரம். விரும்பிய வண்ணம் தங்கள் உடம்பை இம்மண்ணுலகத்தில் கிடத்தி விட்டு இங்குள்ள பச்சை மரங்களில் புகுந்து விடுவார்கள். சமயம் பார்த்து தகுதியான மனித உடம்பிற்குள் பிரவேசிப்பார்கள். இவர்கள் விரும்பம்போல் எங்கும் வாழ்வார்கள். இவர்கள் நட்டு வைத்த மரங்களே தல விருட்சமாக உள்ளது. சித்தர்கள் வாழ்ந்த இடத்தில் பாதாலேசுவரர் இருப்பார். இக்கோயிலில் இவருக்கு தனி சன்னதி விமானத்துடன் உள்ளது.

ஸ்தல தீர்த்தம்:

1. பிரம்ம தீர்த்தம், 2. பகுள தீர்த்தம். 3. சண்முக நதி.

பிரம்ம தீர்த்தம்:

அம்மன் ஆலயத்தின் வடபுறம் உள்ளது. நான்கு படித்துறைகள் கொண்ட அற்புத தீர்த்தம். இத்தீர்த்தத்தால் பிரம்மனை துவாதச (12) அபிஷேகித்து வழிபாடு செய்ததால் பிரம்ம தீர்த்தம் என்று அழைக்கப்படுகிறது.

பகுள தீர்த்தம்:

இது ஆலயத்தின் வெளியே வடகிழக்கு மூலையில் சுமார் 150 மீட்டர் தொலைவில் உள்ளது.

சண்முக நதி ஆலயத்தின் கிழக்கு பகுதியில் சுமார் 500 மீட்டர் தொலைவில் வடக்கிலிருந்து தெற்காக பாய்கிறது. கங்கைக்குச் சமமான நதியாகும். ஏனெனில் கங்கை மட்டுமே வடக்கிலிருந்து தெற்கு நோக்கி வரும் நதியாகும்.

பூஜை கால அட்டவணை

தினசரி நான்கு கால பூஜை நடைபெறுகிறது.

கால சந்தி	காலை 8.30 முதல் 9.30 வரை
உச்சி காலம்	நண்பகல் 11.30 முதல் 12.00 வரை
சாயரட்சை	மாலை 6.00 முதல் 6.30 வரை
அர்த்த சாமம்	இரவு 7.30 முதல் 8.00 வரை

தினசரி காலை 7.00 மணிக்கு நடை திறக்கப்பட்டு மதியம் 12.00 மணிக்கு நடை சாத்தப்படுகிறது. மீண்டும் மாலை 4.00 மணிக்கு திறக்கப்பட்டு இரவு 8.00 மணிக்கு நடை சாத்தப்படுகிறது.

குறிப்பு

விசேஷ தினங்களில் பூஜை நேரங்களும்,
நடை திறப்பு மற்றும் நடை அடைப்பு நேரம்
மாறுதலுக்கு உரியது.

தேவஸ்தான நெய்தீபம் மற்றும்

பூஜை சாமான்கள் . விற்பனை கடைகள்

நெய்தீபம்:

இங்கு நெய்தீபத்திற்கு ஒவ்வொரு முறையும் புத்தம் புதிய அகல்கள் பயன்படுத்தப்படுகின்றன.

தீபத்திற்கு பயன்படுத்தப்படும் நெய் தமிழ்நாடு அரசின் ஆவின் நிறுவனத்திலிருந்து விளக்கிற்கான தூய்மையான நெய் பயன்படுத்தப்படுகின்றன.

பக்த கோடிகள் தேவஸ்தான கடைகளில் நெய்தீபம், பூஜை சாமான்கள் மற்றும் மலர் மாலைகள் வாங்கி பயனடையுமாறு கேட்டுக் கொள்கிறார்கள்.

தேவஸ்தான பிரசாத ஸ்டால்

இங்கு பிரசாதங்கள் தரமான நெய்யினால் செய்யப்பட்டு விற்கப்படுகின்றன.

மேலும், இங்கு ஆன்மீக புத்தகங்கள் மற்றும் தெய்வப்படங்கள் விற்கப்படுகின்றன.

திருப்பட்டுர் சிவாலயத்தில் நடைபெறும் வழிபாடுகள்

1. பிரதோஷம்

மாதந்தோறும் சிறப்பாக வளர்பிறை, தேய்பிறை ஆகியவற்றில் வரும் இரண்டு பிரதோஷங்களும் சிறப்பாக நடைபெறுகிறது. பிரதோஷ வேளையில் சுவாமி அம்மன் அலங்காரத்துடன் உள்பிரகார வலம் வருதல் காண்பதற்கு அரிய காட்சியாகும். நடைபெறும் நேரம் மாலை 5.00 மணி முதல் 6.30 மணி வரை

2. சித்திரை மாதப்பிறப்பு

பஞ்சாங்கம் படித்தல், சிறப்பு அபிஷேகம், நீர் மோர், பானகம், வழங்குதல் சிறப்பு.

3. ஆடிமாதம் : ஆடிப்பூரம்

இவ்வழிபாடு இந்த ஆலயத்தின் சிறப்பு வழிபாடு. ஆடி பூர தனி அம்பாளுக்கு அபிஷேகம் செய்யப்பெற்று , ஆண்டின் முதல் விழாவாக ஆடி பூர அம்மன் திருவீதி உலா வருதல் அன்று பாசிப்பயறு முளைக்கட்டி” விதைப்போடுதல்” என்று பக்தர்களுக்கு வழங்கும் நிகழ்வு சிறப்பு.

4. ஆவணி மாதம் விநாயகர் சதுர்த்தி

விநாயகர் அபிஷேகம், திருவீதி உலா வருதல்.

5. புரட்டாசி

நவராத்திரி 10 நாட்களும் அம்மன் பிரம்ம சம்பத் கௌரிக்கு அபிஷேகம், அலங்காரம், ஊஞ்சல் என்று சிறப்பிக்கப்பெற்று 10ம் நாள் அம்பு போடுதல் என்ற நிகழ்வுடன் சிறப்பு.

6. ஐப்பசி: ஸ்ரீ பிரம்மபுரீஸ்வரார்க்கு

ஐப்பசி மாத வரும் பெள்ளணமியில் அன்னாபிஷேகம் நடைபெறும்.

7. கார்த்திகை

கார்த்திகைத் திங்கள் சோம வாரம், சங்காபிஷேகம், கார்த்திகை தீபமும் நடைபெறும். திருவீதி உலாவும் நடைபெறும்.

8. மார்கழி

மார்கழிப் பெள்ளணமியில் திருவாதிரையில் ஸ்ரீ நடராஜப் பெருமானுக்கு அபிஷேகம் ஆராதனை, திருவீதி உலா வருதல் ஆகியன சிறப்பாக நடைபெறும்.

9. தைமாதம்

தை மாதப் பிறப்பு, பஞ்சமூர்த்திக்கு அபிஷேகம் நடைபெறும்.

10. மாசி மாதம்

மாசி மாதத்தில் வரும் மகா சிவராத்தியில் இரவு முழுவதும் ஸ்ரீ பிரம்மபுரீஸ்வரர்க்கு நான்கு கால அபிஷேகம் பூஜை நடைபெறும்.

11. பங்குனி

பிரம்மோற்சவம் எனப்படும் 10 நாட்கள் உற்சவம் நடைபெறும் பங்குனி மாதம் வரும் பூர நட்சத்திர நாளில் ஸ்ரீ பிரம்மபுரீஸ்வரர்க்கு தேரோட்டம் நடைபெறும்.

குறிப்பு

பிரம்மோற்சவம் நடைபெற்று சுமார் 25 ஆண்டுகள் ஆகிறது. தற்போது தேர் மற்றும் வாகனங்கள் திருப்பணி நடைபெறுகிறது. “ திருத்தேர் திருப்பணி நிறைவடைந்தவுடன் திருவிழா தொடங்கும்”

இத்திருத்தொண்டில் கலந்து பங்கு பெற விரும்பும் அன்பர்கள் தாராளமாக நிதி உதவி வழங்கி இறையருள் பெறலாம்.

செயல் அலுவலர்
அருள்மிகு பிரம்மபுரீஸ்வரர் திருக்கோயில்
திருப்பட்டுர் –621 105

என்ற முகவரிக்கு **DD/MO/காசோலையாக** வழங்கி பங்கு பெறலாம்.

சூரிய பூஜை

ஆண்டு தோறும் பங்குனி மாதம் 15,16,17 ஆகிய தினங்களில் நடைபெறும். இந்நிகழ்ச்சி ஓர் அரிய நிகழ்வாகும். சூரிய பூஜை ஆண்டு தோறும் பங்குனி 14,15,16ல் காலை 6.15க்கு தொடங்கி 6.45க்குள் ஈசனாகிய ஸ்ரீ பிரம்மபுரீஸ்வரரை சூரிய பகவான் நேரடியாக வழிபடும் காட்சியானது கடல் நீரில் தங்கமயமான ஓர் சிவலிங்கம் தோன்றி மறைவது போன்ற அற்புதக் காட்சியாகும்.

கேஷத்திர கோவை –ஸ்தல பாடல்

ஆரூர் மூலட்டானம் நை காவும்

ஆக்கூரில் தான்தோன்றி மாடமாவூர்

பேரூர் பிரம்மபுரம் பேராவுரும்

பெருந்துறை காம்பிலி திரு “பீடவூர்” பேணும்

கூரார் குருக்கை வீரட்டானமும்


கோட்டுர் குடமுக்கு சோழம்மும்

காரார் கழுக்குன்றும் காணப்பேரும்

கயிலாய நாதனையே காணலாமே

▪ அப்பர்

கோயிலின் பட எண்கள் விளக்கம்



கோயிலின் பட எண்கள் விளக்கம்

1 நான்கு கால் மண்டபம்	27 அம்மன் கோவில்
2 ராஜகோபுரம் ஐந்து கண்கள்	28 தாபுமானவர்
3 கொடிமரம்	29 மகா மண்டபம்
4 நந்தியம்பெருமான்	30 கருவறை (பிரம்ம நாயகி)
5 உள்மண்டப வாயில்	31 திருச்சுற்று மாளிகை
6 மகாமண்டப வாயில்	32 பிரம்ம தீர்த்தம்
7 துவாரக பாலகர்	33 மண்டுகுபீஸ்வரர்
8 அர்த்த மண்டபம்	34 சப்தரீஸ்வரர்
9 கருவறை (பிரம்மபுரீஸ்வரர்)	35 ஏகாம்பரேஸ்வரர்
10 ஸ்ரீ பிரம்மா	36 கைலாசநாதர்
11 சண்டிகேஸ்வரர்	37 18 கால் மண்டபம்
12 பதஞ்சலி	38 பெரிய நந்தி
13 சப்த கன்னியர்	39 யாகசாலை
14 கற்பக விநாயகர்	40 ஜம்புகேஸ்வரர்
15 பழமலைநாதர்	41 காளத்தி நாதர்
16 கந்தபுரீஸ்வரர்	42 அருணாச்சலேஸ்வரர்
17 சண்முகநாதர்	43 விருட்சம் (மகிழ்மரம்)
18 கஜலெட்சுமி	44 ஜேஷ்டாதேவி, மாந்தி (லெட்சுமி) மாந்தன்
19 கஜலெட்சுமி	45 திருமண மண்டபம்
20 பள்ளியறை	46 அலுவலகம்
21 பாதனேஸ்வரர்	47 வசந்த மண்டபம்
22 காலபைரவர்	48 கிணறு
23 சூரியன்	49 நந்தவனம்
24 பக்தநந்தி	50 சுத்தரத்தனேஸ்வரர்
25 மடப்பள்ளி	51 நவகிரகங்கள்
26 முன் மண்டபம்	52 தானியகிடங்கு

Contents Compiled by Gurukkal Baskar,
Head Priest,
Sri Brahmapureeswarar Temple

Layout and Format by D Kalimuthu